

(1)

**kadācit kālindī-taṭa-vipina-saṅgītaka-ravo
mudābhīrī-nārī-vadana-kamalāsvāda-madhupaḥ
ramā-śambhu-brahmāmara-pati-gaṇeśārcita-
pado**

**jagannāthaḥ svāmī nayana-patha-gāmī bhavatu
me**

(2)

**bhuje savye veṇuṁ śīrasi śikhi-piccham kaṭi-taṭe
dukūlaṁ netrānte sahacara-kaṭākṣaṁ vidadhate
sadā śrīmad-vṛndāvana-vasati-līlā-paricayo**

**jagannāthaḥ svāmī nayana-patha-gāmī bhavatu
me**

(3)

**mahāmbhodhes tīre kanaka-rucire nīla-śikhare
vasan prāsādāntaḥ sahaja-balabhadreṇa balinā
subhadrā-madhyasthaḥ sakala-sura-sevāvasara-
do**

**jagannāthaḥ svāmī nayana-patha-gāmī bhavatu
me**

(4)

kṛpā-pārāvāraḥ sajala-jalada-śreṇi-ruciro

ramā-vāṇī-rāmaḥ sphurad-amala-paṅkeruha-
mukhaḥ
surendrair ārādhyaḥ śruti-gaṇa-śikhā-gīta-carito
jagannāthaḥ svāmī nayana-patha-gāmī bhavatu
me

(5)
rathārūḍho gacchan pathi milita-bhūdeva-
paṭalaiḥ
stuti-prādurbhāvam prati-padam upākarṇya
sadayāḥ
dayā-sindhur bandhuḥ sakala jagatām sindhu-
sutayā
jagannāthaḥ svāmī nayana-patha-gāmī bhavatu
me

(6)
para-brahmāpīḍaḥ kuvalaya-dalotpṛhulla-nayano
nivāsī nīlādrau nihita-caraṇo 'nanta-śīrasi
rasānando rādhā-sarasa-vapur-āliṅgana-sukho
jagannāthaḥ svāmī nayana-patha-gāmī bhavatu
me

(7)
na vai yāce rājyaṁ na ca kanaka-māṇikyā-

vibhavam

**na yāce 'ham ramyām sakala jana-kāmyām vara-
vadhūm**

**sadā kāle kāle pramatha-patinā gīta-carito
jagannāthaḥ svāmī nayana-patha-gāmī bhavatu
me**

(8)

**hara tvam saṁsāram druta-taram asāram sura-
pate**

**hara tvam pāpānām vitatiṁ aparām yādava-pate
aho dīne 'nāthe nihita-caraṇo niścitam idaṁ
jagannāthaḥ svāmī nayana-patha-gāmī bhavatu
me**

(9)

**jagannāthāṣṭakam punyam yaḥ paṭhet prayataḥ
śuciḥ**

sarva-pāpa-viśuddhātmā viṣṇu-lokam sa gacchati